



മന്ത്രിസഭ

2017-18 ല് ജലസേചനത്തിന് 9,020 കോടി രൂപ അധിക ധനസഹായം ലഭ്യമാക്കും

Posted On: 17 AUG 2017 12:01PM by PIB Thiruvananthpuram

പ്രധാനമന്ത്രി കൃഷി സിബായ് യോജന (പി.എം.കെ.എസ്.വൈ) ക്ക് കീഴില് മൂന്ന്ഗണനാടിസ്ഥാനത്തില് നടപ്പിലാക്കി വരുന്ന 99 ജലസേചന പദ്ധതികളുടെയും അവയുടെ കമാന്റ് ഏരു വികസന പ്രവർത്തനങ്ങള്ക്കും, തുരിത ജലസേചന സഹായ പദ്ധതി (എ.ഐ.ബി.പി) യുടെയും നടത്തിപ്പിനായി 2017-18 ലെ ബജറ്റ് ഇതര സഹായം 9020 കോടി രൂപയായി ഉയർത്താൻ പ്രധാനമന്ത്രി ശ്രീ. നരേന്ദ്ര മോദിയുടെ അദ്ധ്യക്ഷതയില് ചേർന്ന കേന്ദ്ര മന്ത്രിസഭായോഗം അനുമതി നല്കി. വായ്പകള്ക്കുള്ള വാർഷിക പലിശ നിരക്ക് 6% മായി നിജപ്പെടുത്താൻ നബാർഡ് ബോണ്ടുകള് പുറപ്പെടുവിക്കും.

തുരിത ജലസേചന സഹായ പദ്ധതിക്ക് കീഴില് ഏറ്റെടുത്ത ഒട്ടേറെ വന്കിട ഇടത്തരം ജലസേചന പദ്ധതികള് പണത്തിന്റെ കുറവ് മൂലം മുടങ്ങി കിടക്കുകയാണ്.പി.എം.കെ.എസ്.വൈ- എ.എ.ബി.പി.ക്ക് കീഴില് നടപ്പിലാക്കി വരുന്ന 99 പദ്ധതികള് 2019 ഡിസംബറോടെ പൂർത്തിയാക്കണമെന്ന് 2016-17 ല് നിശ്ചയിച്ചിരുന്നു. ഇതിലേയ്ക്ക് ആവശ്യമായ വന്തോതിലുള്ള സാമ്പത്തിക സഹായം ഉറപ്പാക്കുന്നതിന് 2016-17 ലെ കേന്ദ്ര ബജറ്റിലെ ഇരുപതിനായിരം കോടി രൂപയുടെ പ്രാരംഭ കോർപ്പറേഷൻ കൂടി നബാർഡിന് കീഴില് ഒരു പ്രത്യേക ദീർഘകാല ജലസേചന നിധിക്ക് (എല്.റ്റി.ഐ.എഫ്.) രൂപം നല്കമെന്ന് ധനമന്ത്രി പ്രഖ്യാപിച്ചിരുന്നു.

സംസ്ഥാനങ്ങള്ക്ക് ആകർഷകമായ തരത്തില് നബാർഡിലെ നിന്നുള്ള വായ്പയുടെ പലിശ നിരക്ക് ആറ് ശതമാനത്തിനടുത്തായിരിക്കണമെന്ന് തീരുമാനിച്ചിരുന്നു. 2016-17 മുതല് 2019-20 വരെയുള്ള പലിശ ബാധ്യത കേന്ദ്ര ഗവൺമെന്റ് ഏറ്റെടുക്കും.

2016-17 ല് എല്.റ്റി.ഐ.എഫിന് കീഴില് നബാർഡ് മൊത്തം 9086.02 കോടി രൂപ വിതരണം ചെയ്തു. ഇതില് 2414.16 കോടി രൂപ പോളാവാറം പദ്ധതിക്കാണ്. അവശേഷിച്ച 6671.86 കോടി രൂപ ബജറ്റ് ഇതര സഹായം ഉപയോഗിച്ച് നടപ്പിലാക്കുന്ന പദ്ധതികള്ക്കാണ്. കൂടാതെ കേന്ദ്ര സഹായമായി ബജറ്റിലുള്പ്പെടുത്തി 924.9 കോടി രൂപയും വിതരണം ചെയ്തിരുന്നു. 2016-17 ല് കേന്ദ്ര ഗവൺമെന്റിന്റെ പിന്തുണയുള്ള ബോണ്ട് വഴി നബാർഡ് 2187 കോടി രൂപ സമാഹരിച്ചു.

2017-18 ല് എല്.റ്റി.ഐ.എഫ് വഴി ഏകദേശം 29,000 കോടി രൂപ വേണ്ടി വരും. ഇതിനാണ് 9020 കോടി രൂപ ബജറ്റ് ഇതര സഹായമായി ലഭിക്കേണ്ടിയിരുന്നത്. വിവിധ അവലോകന യോഗങ്ങളില് സംസ്ഥാനങ്ങളും കേന്ദ്ര ജല കമ്മീഷനും നല്കിയ കണക്ക് പ്രകാരം 18 പദ്ധതികളാണ് നിർമ്മാണം പൂർത്തിയാവുകയോ, ഏറെ കുറെ പൂർത്തിയാവുകയോ ചെയ്തിട്ടുള്ളത്. ഈ 99 പദ്ധതികള് മുഖേന 2016-17 ല് 14 ലക്ഷത്തിലധികം ഹെക്ടർ പ്രദേശത്താണ് ജലസേചന സൗകര്യം ഒരുക്കാൻ കഴിയുക. 2017-18 ല് 33 പദ്ധതികള് കൂടി പൂർത്തിയാക്കും. ഇതുവഴി 76 ലക്ഷം ഹെക്ടറില് കൂടി ജലസേചനം എത്തിക്കാനും അതുവഴി ഗണ്യമായ തോതില് തൊഴിലവസരങ്ങള്, കൃഷി, കാർഷിക സംസ്കരണം, അനുബന്ധ പ്രവൃത്തികള് മുതലായവ വർദ്ധിപ്പിക്കാനും കഴിയും.

(Release ID: 1499888) Visitor Counter : 2

